

सिद्धकुञ्जिकास्तोत्रम् गौरीतन्त्रे १

सिद्धकुञ्जिकास्तोत्रम् गौरीतन्त्रे

ॐ शृणु देवि प्रवक्ष्यामि कुञ्जिकास्तोत्रमुत्तमम् ।
येन मन्त्रप्रभावेण चण्डीजापः शुभो भवेत् ॥१॥
न कवचं नार्गलास्तोत्रं कीलकं न रहस्यकम् ।
न सूक्तं नापि ध्यानं च न न्यासो न च वार्चनम् ॥२॥
कुञ्जिकापाठमात्रेण दुर्गापाठफलं लभेत् ।
अति गुह्यतरं देवि देवानामपि दुर्लभम् ॥३॥
गोपनीयं प्रयत्नेन स्वयोनिरिव पार्वति ।
मारणं मोहनं वश्यं स्तम्भनोच्चाटनादिकम् ।
पाठमात्रेण संसिद्ध्येत् कुञ्जिकास्तोत्रमुत्तमम् ॥४॥

अथ मन्त्र

ॐ ऐं ह्रीं ल्कीं चामुण्डायै विच्चे ॥ ॐ ग्लौं हुं क्लीं जूं
सः ज्वालय ज्वालय ज्वल ज्वल प्रज्वल प्रज्वल ऐं ह्रीं
क्लीं चामुण्डायै विच्चे ज्वल हं सं लं क्षं फट् स्वाहा

इति मन्त्र

ॐ नमस्ते रुद्ररूपिण्यै नमस्ते मधुमर्दिनि ।
नमः कैटभहारिण्यै नमस्ते महिषार्दिनि ॥१॥
नमस्ते शुम्भहन्त्र्यै च निशुम्भासुरघातिनि ।
जाग्रतं हि माहादेवि जपं सिद्धं कुरुष्व मे ॥२॥
ऐंकारी सृष्टिरूपायै ह्रींकारी प्रतिपालिका ।
ल्कींकारी कामरूपिण्यै बीजरूपे नमोऽस्तुते ॥३॥
चामुण्डा चण्डघाती च यैकारी वरदायिनी ।

विच्चे चाभयदा नित्यं नमस्ते मन्त्ररूपिणि ॥४॥
 धां धीं धुं धूर्जटेः पत्नी वां वीं वुं वागधीश्वरी ।
 क्रां क्रीं कूं कालिका देवि शां शीं शुं मे शुभंकुरु ॥५॥
 हुं हुं हुंकाररूपिण्यै जं जं जं जम्भनादिनी ।
 भ्रां श्रीं भ्रूं भैरवी भद्रे भवान्यै ते नमो नमः ॥६॥
 ॐ अं कं चं टं तं पं यं शं वीं दुं ऐं वीं हं क्षं धिजाग्रं
 धिजाग्रं त्रोटय त्रोटय दीप्तं कुरु कुरु स्वाहा ॥७॥
 पां पीं पूं पार्वति पूर्णा खां खीं खूं खेचरी तथा ।
 सां सीं सूं सप्तशती देव्या मन्त्रसिद्धिं कुरुष्व मे ॥८॥
 इदं तु कुञ्जिकास्तोत्रं मन्त्रजागर्तिहेतवे ।
 अभक्ते नैव दातव्यं गोपितं रक्ष पार्वति ॥९॥
 यस्तु कुञ्जिकया देवि हिनां सप्तशतीं पठेत् ।
 न तस्य जायते सिद्धिररण्ये रोदनं यथा ॥१०॥
 शरणागतदीनार्त- परित्राणपरायणे ॥
 सर्वस्यार्तिहरे देवि नारायणि नमोऽस्तु ते ॥११॥
 इति श्रीरुद्रयामलेगौरीतन्त्रेशिवपार्वतीसंवादेकुञ्जिकास्तोत्रं सम्पूर्णम् ॐ तत्सत्